



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

திங்கள்/கிழமை 14-04-2025



கொத்தடிமை எடுத்த 'கொள்கை' முடிவு!

சில நாட்களாக நிதானம் இல்லாமல் இருந்தார் எடப்பாடி பழனிசாமி. அவரது நடவடிக்கைகள் மர்மமாக இருந்தன. அதை விட அவரது பேச்சுகளும், எதையோ மறைக்கச் செய்யும் செயல்களாகவும் இருந்தன. பா.ஜ.க. தலைமை தன்னை மிரட்டுவதை மறைக்கவே இப்படி எல்லாம் நாடகம் ஆடி இருக்கிறார் பழனிசாமி என்பதை உறுதி செய்து விட்டார் அமிதஷா.

பா.ஜ.க. எந்த கிரைக்காக காத்திருந்ததோ அந்த கிரையாக ஆகிவிட்டார் பழனிசாமி. அவருக்கு வேறு வழியில்லை. அவரது சிக்கல்களை அவரே நன்கு அறிவார். பொதுச் செயலாளர் நாத்காலியில் பழனிசாமி அமர வைக்கப்பட்டாலும், அவர் அனைவராலும் ஏற்கப்பட பொதுச்செயலாளர் அல்ல. அவருக்கு எதிரான ஒரு கூட்டம் அவரைச் சுற்றிலுமே இருந்து கொண்டு இருக்கிறது. பழனிசாமியின் நாத்காலியில் உட்கார அவரைச் சுற்றி இருக்கும் நான்கைந்து பேரே திட்டமிட்டுக் காத்திருக்கிறார்கள். இதில் இரண்டு பேரை பா.ஜ.க. தலைமையே ஊக்கம் கொடுத்து வளர்த்தும் வருகிறது. இது பழனிசாமிக்கு இருக்கும் முதல் சிக்கல்.

தொடக்கத்தில் இருந்தே சசிகலா, தினகரன், பன்னீர்செல்வம் ஆகிய அணிகளால் நிராகரிக்கப்பட்டவர் பழனிசாமி. முதலில் பழனிசாமியை முதலமைச்சர் ஆக்கியவரே சசிகலாதான். சசிகலா காலை நோக்கி ஊர்ந்து போய் தொட்டு வணங்கினார் பழனிசாமி. அவரே, 'நீ எனக்கு பதவி வாங்கி கொடுத்தியா? நீ ஏன் அ.தி.மு.க.வுக்கு உரிமை கொண்டாடு?' என்று சசிகலாவை ஒருமையில் பொதுக் கூட்டத்தில் பேசினார் பழனிசாமி. கப்பம் கட்டுவதில் தேர்ந்தவர் என்பதால்தான் பழனிசாமிக்கு அந்தப் பதவியையே கொடுத்தார் சசிகலா. மோதல் ஏற்படுவது என்பது வேறு, ஆனால் சசிகலாவையே நீ யார் என்று கேட்கும் அளவுக்கு துரோகியாக மாறினார் பழனிசாமி.

தினகரனுக்காக வாக்குச் சேகரித்தவர்தான் பழனிசாமி. அதன் பிறகு தினகரனை உதாசீனப்படுத்தினார் பழனிசாமி. தன்னை வலிமைப் படுத்திக் கொள்வதற்காக பன்னீர்செல்வத்தை முதலில் சேர்த்துக் கொண்ட பழனிசாமி, அதன்பிறகு அவரையும் தூக்கி எறிந்தார். இவர்கள் அனைவரும், பா.ஜ.க. பக்கமாக இருந்து குடைச்சல் கொடுத்துக் கொண்டு இருக்கிறார்கள். **அ.தி.மு.க. பொதுச்செயலாளர் என்று சசிகலாவும் சொல்கிறார். அ.தி.மு.க. என் வசம் இருக்கிறது என்று பன்னீர்செல்வமும் சொல்கிறார். இவை அனைத்தும் கிரட்டை இலை சின்னத்துக்கு சிக்கல் ஏற்படுத்துகிறது. அ.தி.மு.க.வை தன் வசம் வைத்திருந்தாலும் கிரட்டை இலை சின்னம் கிடைக்காது என்ற சிக்கல் பழனிசாமிக்கு ஏற்பட்டுள்ளது. இது கிரண்டாவது சிக்கல் ஆகும்.**

சசிகலா, தினகரன், பன்னீர்செல்வம் ஆகிய மூவரும் பா.ஜ.க.வின் கல்டடியில்தான் இருக்கிறார்கள். இவர்களை அ.தி.மு.க.வுக்குள் சேர்க்கச் சொல்லி பழனிசாமிக்கு நெருக்கடி கொடுக்கிறது பா.ஜ.க. தலைமை. 'இவர்கள் கட்சிக்குள் வந்தால் தனது தலைமை கேள்விக்குறியாகும்' என்று பயந்துபோயிருக்கிறார் பழனிசாமி. இது அவருக்கு ஏற்பட்டுள்ள மூன்றாவது சிக்கல்.

பா.ஜ.க.வுடன் கூட்டுச் சேர்ந்தால் அ.தி.மு.க.வுக்கு இருக்கும் வாக்குகள் கூட விழாது என்பதை அறியாதவர் அல்ல பழனிசாமி. நாடாளுமன்றத் தேர்தலின் போதே டெல்லி சென்று பிரதமர் மோடி அருகில் நின்று கூட்டணியை உறுதி செய்து வந்த பழனிசாமி, தேர்தல் நெருக்கத்தில் பா.ஜ.க.வை கழற்றி விட்டார். எனவே, பழனிசாமியை பா.ஜ.க. தலைமை நம்பத் தயாராக இல்லை. கடிவாளம் போட்டு கடிப்ப போடத் திட்டமிட்டு தனது வழக்கமான ரெய்டு பாணியைக் கையில் எடுத்தது பா.ஜ.க..

கடந்த ஜனவரி மாதம் ரெய்டு அஸ்திரத்தை பா.ஜ.க. எடுத்தது. பழனிசாமியின் உறவினர்களுக்குச் சொந்தமான 26 இடங்களில் ரெய்டு நடந்தது. 'எடப்பாடிக்கு செக் உறவினர் வீட்டில் தொடரும் ஐ.டி. ரெய்டு', 'எடப்பாடி பழனிசாமியின் உறவினர் வீட்டில் ஐந்தாவது நாளைக் வருமான வரித்துறை ரெய்டு', 'எடப்பாடி உறவினர் வீட்டில் இறங்கிய ஐ.டி. அதிகாரிகள்', 'எடப்பாடி உறவினர் வீட்டில் விடிய விடிய ரெய்டு', 'கூட்டணிக்கு குறி வைக்கப்படுகிறாரா எடப்பாடி?', 'வசமாக சிக்கிய எடப்பாடி பழனிசாமியின் உறவினர்', 'எடப்பாடி பழனிசாமியின் உறவினர் வீட்டில் சிக்கியது என்ன?', '750 கோடி வரி ஏய்ப்பு செய்த எடப்பாடியின் உறவினர்', 'உறவினரின் வரி ஏய்ப்பு எடப்பாடிக்கு சிக்கல்', என்று ஊடகங்கள் அனைத்தும் செய்தி வெளியிட்டன. 'முதலுக்கே மோசம் வந்துவிட்டது' பழனிசாமிக்கு. **இதுதான் அவரை பா.ஜ.க.வை நோக்கி பணிய வைத்துள்ளது.**

'இந்த ரெய்டுகள் அனைத்தும் அ.தி.மு.க.வுடன் கூட்டணி வைப்பதற்கான பா.ஜ.க.வின் அழுத்தங்கள் ஆகும்' என்று அனைத்து ஊடகங்களும் எழுதியது. ரெய்டு நடந்த காலக்கட்டத்தில் தமிழ்நாடு சட்டமன்றம் நடந்து கொண்டிருந்தது. அப்போது சட்டமன்றத்துக்கு வராமல் வீட்டில் முடங்கிக் கிடந்தார் பழனிசாமி. இதில் இருந்து தப்புவதற்காகத்தான் பா.ஜ.க.வின் மடியில் தஞ்சம் அடைய வேண்டிய நெருக்கடி பழனிசாமிக்கு வந்தது. மிகப்பெரிய பிரச்சினை என்பது இதுதான்.

தனது தலைமைக்கும் பிரச்சினை. தனது இருப்புக்கும் பிரச்சினை. கிரட்டை இலைக்கும் பிரச்சினை. தனது குடும்பத்துக்கும் பிரச்சினை. தனது சொத்துக்கும் பிரச்சினை. பாவம் பழனிசாமி என்ன செய்வார். கொத்தடிமையாய் இருக்க, கோடிக்கணக்கான அ.தி.மு.க. தொண்டர்களை அடமானம் வைத்துவிட்டார். அதனைத்தான் அறிவிக்க வந்தார் அமிதஷா.

'கூட்டணிக்கும் கொள்கைக்கும் எந்த சம்பந்தமும் இல்லை' என்பது பழனிசாமியின் அரியவகை அரசியல் தத்துவம் ஆகும். அதற்கு அவரே சாட்சியாகவும் ஆகிவிட்டது. சொன்னது போல நடப்பதுதான் அவரது வழக்கம்.



மாவட்டச் செயலாளர் வி.ஜெயபாலன் தலைமையில்

தென்காசி தெற்கு மாவட்ட தகவல் தொழில்நுட்ப அணி நிர்வாகிகள் கூட்டம்!**கணேஷ் குமார் ஆதித்தன் சிறப்புரை!**

தென்காசி, ஏப்.14- கழகத் தலைவர் முதலமைச்சர் அவர்களின் ஆணைக்கிணங்க கழக அமைப்புச் செயலாளர் ஆர். எஸ்.பாரதி, கழகத் தகவல் தொழில்நுட்ப அணி மாநில செயலாளர் அமைச்சர் டி.ஆர்.பி. ராஜா ஆகியோர் காணொளி காட்சி வழியாக 234 தொகுதி பார்வையாளர்கள் மற்றும் தகவல் தொழில்நுட்ப அணி அமைப்பாளர்கள் கூட்டத்தில் BLA2, BMC மற்றும் கழக நிர்வாகிகளுக்கு கழக இணைய செயலியை வாட்ஸ்ஆப் பில் தகவல் தொழில்நுட்ப அணி யினரால் பின்புறம் செய்து கொடுப்பது சார்பாக வழங்கிய அறிவுரைகளின்படி

தென்காசி தெற்கு மாவட்ட தகவல் தொழில்நுட்ப அணி நிர்வாகிகள் கூட்டம் சுரண்டை கலைஞர் அறிவாலயத்தில் கழக மாவட்ட செயலாளர் வி.ஜெயபாலன் தலைமையில் நடைபெற்றது.

கூட்டத்தில் ஆலங்குளம் சட்டமன்றத் தொகுதி பார்வையாளர் கணேஷ் குமார் ஆதித்தன் சிறப்புரையாற்றினார்.

ஆலங்குளம் சட்டமன்றத் தொகுதி தேர்தல் பணி ஒருங்கிணைப்பாளர் பொன் செல்வன்,

தகவல் தொழில்நுட்ப அணி மாவட்ட ஒருங்கிணைப்பாளர் அழகுதமிழ் சங்கர், முன்னிலை வகித்தனர்.

இதில் கீழ்ப்பாவூர் ஒன்றிய செயலாளர் சிவன் பாண்டியன், ஆலங்குளம் தெற்கு ஒன்றிய செயலாளர் செல்வத்துரை, பாப்பாக்குடி ஒன்றிய செயலாளர் மாரிவண்ணமுத்து, கடையம் தெற்கு ஒன்றிய செயலாளர் ஜெயக்குமார், கடையம் வடக்கு ஒன்றிய செயலாளர் மகேஷ் மாயவன், ஆழ்வார்குறிச்சி பேரூர் செயலாளர் அழகேசன், கீழ்ப்பாவூர் பேரூர் செயலாளர் ஜெகதீசன், முக்கூடல் பேரூர் செயலாளர் ஆர்.எஸ்.லட்சுமணன், ஆலங்குளம் பேரூர் செயலாளர் நெல்சன், தகவல் தொழில்நுட்ப அணி மாவட்ட துணை ஒருங்கிணைப்பாளர் சிங்கதுரை, ஆலங்குளம் சட்டமன்றத் தொகுதி ஒருங்கிணைப்பாளர் மகேஷ் பாண்டியன், கீழ்ப்பாவூர் கிழக்கு ஒன்றிய ஒருங்கிணைப்பாளர் சீமான், பாப்பாக்குடி ஒன்றிய ஒருங்கிணைப்பாளர்கள் உச்சி மகாணி, ஐயப்பன், கடையம் தெற்கு ஒன்றிய ஒருங்கிணைப்பாளர் சுரேஷ், ஆழ்வார்குறிச்சி பேரூர் மகளிர் ஒருங்கிணைப்பாளர் பரமகல்யாணி ஆகியோர் கலந்து கொண்டனர்.

கோவை மாவட்ட குடிநீர்ப் பிரச்சினைக்கு விரைவில் தீர்வு!

சட்டப்பேரவையில் - அமைச்சர் கே.என்.நேரு விளக்கம்!

சென்னை, ஏப்.14- சட்டப் பேரவையில் கேள்வி நேரத்தின் போது பதிலளித்த நகராட்சி நிர்வாகத்துறை அமைச்சர் கே.என்.நேரு, "கோவை மாவட்ட குடிநீர்ப் பிரச்சினைக்கு விரைவில் தீர்வு காணப்படும்" என்று குறிப்பிட்டார். சட்டப் பேரவையில் கேள்வி நேரத்தின் போது நடைபெற்ற விவாதம் வருமாறு:-

செ.தாமோதரன்: கோயம்புத்தூர் மாவட்டம், பொள்ளாச்சி வடக்கு ஊராட்சி ஒன்றியம், பாலக்கரை ஊராட்சியிலே புதிய காலனியிலே குடிநீர் பிரச்சினை இருக்கிறது. இதுபற்றி ஏற்கெனவே அமைச்சர் அவர்களிடம் சொன்னதன் அடிப்படையிலே கடந்த ஆண்டு நீங்கள் அறிவிப்பிலே ஏழரை

கோடி ரூபாய் செலவிலே அங்கே புதிய திட்டம் தொடங்கப்படும் என்று சொன்னீர்கள். இதுவரை, அந்தத் திட்டம் தொடங்கப்படவில்லை. தற்போது அங்கு குடிநீர் பிரச்சினை இருந்து வருகிறது. அரசு அலுவலர்களை கேட்கும் போது இன்னும் நிதி ஒதுக்கப்படவில்லை, நிதி ஒதுக்கப்பட்டவுடன் tender வைக்கப்பட்டு திட்டம் தொடங்கப்படும் என்று சொல்லியிருக்கிறார்கள். அதனால் இந்த ஆண்டு அதற்கு நிதி ஒதுக்கி அந்தத் திட்டம் தொடங்கப்படுமா?

அமைச்சர் கே.என். நேரு: பில்லார்1, பில்லார்2, பில்லார்3, சிறுவாணி உள் எரிட பில்லார் cable புதித்து திட்டங்களில் மூலம் கோவைக்கு சுமார் 380 M.L.D. தண்ணீர் வருகிறது.



ஆனால், சில இடங்களில் தண்ணீர் குறைவாகவும், சில இடங்களில் 7 நாட்களுக்கு ஒருமுறை, 3 நாட்களுக்கு ஒருமுறை என்ற அளவிலும்தான் தண்ணீர் வருகிறது என்று சட்டமன்ற உறுப்பினர்கள் சொன்னார்கள். தற்போது, உறுப்பினர் அவர்களும் தற்போது கோரிக்கை வைத்துள்ளார்கள். துறையின் செயலாளர் அவர்களை தற்போது வரச் சொல்லியிருக்கிறேன்.

விரைவில் கோவை மாவட்ட குடிநீர்ப் பிரச்சினைக்கு தீர்வு காண்பதற்காக ஒரு கூட்டம் நடத்தி, எந்தெந்தப் பகுதிகளில் என்னென்ன காரணங்களால் தண்ணீர் குறைவாக வருகிறது, தாமதம் ஏற்படுவதற்கான காரணங்கள் ஆகியவற்றை எல்லாம் கேட்டறிந்து, அவற்றை உடனடியாக நிவர்த்தி செய்வதாக அவர்களிடம் சொல்லியிருக்கிறேன். இதே பதிலையே தங்களுக்கும் தெரிவித்துக் கொள்கிறேன்.

எனவே, கூடிய விரைவில், அதாவது, 2 நாட்களுக்குள்ளாக கோயம்புத்தூர் மாவட்ட குடிநீர்ப் பிரச்சினை தொடர்பாக ஓர் ஆய்வுக் கூட்டத்தை நடத்தி, என்னென்ன செய்ய வேண்டுமென்று முடிவெடுத்து முதலமைச்சர் அவர்கள்

லமைச்சர் அவர்களின் அனுமதி பெற்று தீர்வு காணப்படும்.

மேலும், SUEZ என்ற தனியார் நிறுவனம் ஒன்று கோவையில் 60 வட்டங்களில் குடிநீர் வழங்கும் பணிகளைச் செய்து வருகிறது. கடந்தகால ஆட்சியில் வழங்கப்பட்ட திட்டம், அவர்கள் ஒரு நேரம் செய்கிறார்கள்; ஒரு நேரம் சாலையை வெட்டுகிறார்கள்; ஒரு நேரம் குழாய்களை உடைக்கிறார்கள். இப்படித் தான் பணி நடைபெற்றுக் கொண்டிருக்கிறது. எனவே, அதனால்தான் சில பிரச்சினைகள் ஏற்படுவதாக என்னிடம் தெரிவிக்கப்பட்டுள்ளது. எனவே, தற்போது என்னென்ன செய்வதற்குத் துக்கொள்கிறேன்.

இவ்வாறு விவாதம் நடைபெற்றது.

நீலகிரி மாவட்டத்தில் புதைவடக் கம்பிகள் அமைக்கும் பணி!

சட்டப்பேரவையில் - மின்துறை அமைச்சர் வி.செந்தில் பாலாஜி விளக்கம்!

சென்னை, ஏப்.14- சட்டப் பேரவையில் கேள்வி நேரத்தின் போது நடைபெற்ற விவாதம் வருமாறு:-

கா. இராமச்சந்திரன்: கடந்த ஐந்து மற்றும் ஆறு தேதியன்று முதலமைச்சர் அவர்கள் நீலகிரி மாவட்டத்திற்கு வருகை தந்தார்கள். இந்த ஆட்சியில் சுமார் 981 கோடி ரூபாய் மருத்துவத் துறைக்கு மட்டும் வளர்ச்சிப் பணிகளைச் செய்து கொடுத்து, கட்டடங்களை கட்டிக் கொடுத்து, hospital திறந்து இன்றைக்கு நீலகிரி மாவட்டம் மிகவும் பின்தங்கிய நிலையில் மருத்துவத் துறையில் இருந்தது. இன்றைக்கு தன்னிறைவு பெற்ற மாவட்டமாகச் செய்து தந்ததற்கு முதலில் முதலமைச்சர் அவர்களுக்கு நன்றியைத் தெரிவித்துக் கொள்கிறேன்.

சுற்றுலா மாவட்டமான நீலகிரி மாவட்டத்தில் ஒவ்வொரு ஆண்டும் ஜூன் மற்றும் ஜூலை மாதங்களில் அதிகமான கனமழை மற்றும் புயல் காற்று வீசுவதால் அங்குள்ள மின்சார கம்பிகள் மீது பெரிய மரங்கள் விழுந்து நூற்றுக்கும் மேற்பட்ட இடங்களில் தொடர்ந்து மின்சாரத் துண்டிப்பு ஏற்படுகிறது. மேலும் பாதிக்கப்பட்ட மின்சார கம்பிகளை சரி செய்வதற்கு ஒருநாள் முதல் ஒரு வார காலம் ஆகின்றன. இந்தச் சூழ்நிலையில் பள்ளி மற்றும் கல்லூரி செல்லும் குழந்தைகள் படிப்பதற்கு மின்சாரம் இல்லாமல், படிப்புகள் பாதிக்கப்படுகின்றன.

மேலும், நீலகிரி மாவட்டம் குளிர் பிரதேசமாக இருப்பதால் மின்சாரத்தை பயன்படுத்தி வீடுகளில் செய்யவேண்டிய வேலைகள் செய்ய முடியாமல், மக்களின் இயல்பு வாழ்க்கை



பாதிக்கப்படுகின்றன. இத்தகைய சூழ்நிலையில் மனித மற்றும் விலங்குகளுக்கு உயிர் சேதமும் ஏற்பட்டு வருகிறது.

எனவே, இப்பிரச்சினைக்கு நிரந்தர தீர்வுகாண, மலை மாவட்டமான நீலகிரி மாவட்டத்தில் தேவைப்படும் பகுதிகளில் மின் கம்பங்களில் செல்லும் மின்சார கம்பிகளுக்கு பதிலாக, பூமிக்கு அடியில் செல்லும் மின்சார cable புதித்து, புதைவட கம்பிகள்மூலம் மின்சாரம் எடுத்துச்செல்ல, நடவடிக்கை எடுக்கப்படுமா?

அமைச்சர் வி.செந்தில் பாலாஜி: நீலகிரி மாவட்டத்தில் மழையால் பாதிக்கப்பட்ட பகுதிகளை வருவாய்த் துறை அமைச்சர்

அவர்களோடு, அரசு கொள்கை அமைச்சர் அவர்களுடன் சென்று அந்தப் பணிகளை மேற்கொள்ள வேண்டுமென்று மாண்புமிகு முதலமைச்சர் அவர்கள் உத்தரவு வழங்கி விரைவாக அந்தப் பணிகளை மேற்கொண்ட பொழுது நீலகிரி மாவட்டத்தில் குடிநீர் விவியோகம் செய்யக்கூடிய அந்தப் பகுதிகளுக்கு புதைவடக் கம்பிகள் அமைக்கவேண்டுமென்று அப்போது கோரிக்கை வைத்தார்கள்.

முதலமைச்சர் அவர்கள்

விவாதம் நடைபெற்றது.

விவாதம் நடைபெற்றது.



விருதுநகர் மாவட்டம், காரியாபாடி அமலா திருமண மண்டபத்தில் நடைபெற்ற நிகழ்ச்சியில், கலைஞரின் கனவு இல்லம் திட்டத்தின் கீழ் 278 பயனாளிகளுக்கு ரூ. 9.73 கோடி மதிப்பிலும், முதலமைச்சரின் வீடுகள் மறுகட்டுமான திட்டம் மூலம் 13 பயனாளிகளுக்கு ரூ. 31.20 இலட்சம் மதிப்பிலும் என மொத்தம் 291 பயனாளிகளுக்கு ரூ. 10.04 கோடி மதிப்பில் வீடுகள் கட்டுவதற்கான வேலை உத்தரவுகளை மாவட்ட ஆட்சித்தலைவர் முனைவர் வி.ப.ஜெயசீலன், தலைமையில், நிதி மற்றும் சுற்றுச்சூழல் - காலநிலை மாற்றத்துறை அமைச்சர் தங்கம் தென்னரசு வழங்கினார்.